

---

Müsabiqələrin keçirilməsində məqsəd şagird və müəllimlər tərəfindən maliyyə savadlılığı mövzusunda elektron təhsil resursları, pul yığımı və qənaətcilliklə bağlı qısametrajlı filmlərin hazırlanması və bu yolla onların maliyyə savadlılığının artırılması istiqamətində maarifləndirmə işlərinin aparılmasıdır.

Müsabiqələrin "Maliyyə savadlılığına aid ən yaxşı resurs" və "Şagirdin məqsədlə qənaəti" nominasiyaları üzrə [www.musabiqe.edu.az](http://www.musabiqe.edu.az) saytı vasitəsilə keçirilib. Müsabiqələrin mərhələsinə ümumilikdə 223 iş təqdim olunub.

Mərasimdə təhsil nazirinin müavini Ceyhun Bayramov, həmçinin Mərkəzi Bankın nümayəndələri, ümumi təhsil müəssisələrinin müəllimləri, şagirdlər iştirak ediblər.

Ceyhun Bayramov çıxışında belə müsabiqələrin əhəmiyyətini vurğulayıb. Nazir müavini qeyd edib ki, qloballaşan dünyada insanın özünü təsdiq etməsi, müasir zaman tələblərinə cavab verməsi üçün praktiki bilik və səriştəyə yiyələnməsi zəruridir. İstedadlı uşaqların erkən yaşdan müəyyən olunması və onların qayğı ilə əhatə edilməsinin vacibliyindən danışan Ceyhun Bayramov təhsil islahatlarında bu amilin nəzərə alındığını qeyd edib.

Sonra çıxış edənlər hər iki müsabiqənin şagird və müəllimlərin maliyyə savadlılığının artırılmasına müsbət təsiri barədə fikirlərini açıqlayıblar.

Sonda qaliblərə mükafatlar təqdim olunub.